

విలేకరులు కావాలను

మనవార్త దినపత్రిక లో పనిచేయుటకు విలేకరులు కావాలను
 తెలంగాణ రాష్ట్రంలో అన్ని జిల్లాల వారీగా స్టాఫ్ రిపోర్టర్స్, మరియు నియోజక వర్గాల వారిగా మండల స్థాయి రిపోర్టర్లు కావాలను
 Cell:9247819181, 8309605189

TITLE Code TEL TEL12230

మన

వార్త

ప్రజాగళానికి అక్షర రూపం

MANA VAARTHA



హైదరాబాద్, కలీంగగర్, పెద్దపల్లి, రాజన్న సిరిసిల్ల

గురువారం 13 జూన్ 2024

పేజీలు : 4 వేల : రూ.2

ఎట్టకేలకు నిందితుడి అరెస్ట్



- రాజాసింగ్ కు పదేళ్లుగా బెదిరింపులు
- పదేళ్లుగా దుబాయ్ నుంచి బెదిరింపు కాల్స్
- ఐపీసీ 506, 507 సెక్షన్ లపై కేసు నమోదు

హైదరాబాద్ మన వార్త : గోషామహల్ బీజీపీ ఎమ్మెల్యే రాజాసింగ్ ను చంపేస్తామంటూ గతంలో బెదిరింపులకు పాల్పడిన వ్యక్తిని హైదరాబాద్ సైబర్ క్రైమ్ పోలీసులు అరెస్ట్ చేశారు. గత ఏడాది అక్టోబర్ నెలలో ఓ ఆగాంతకుడు ఫోన్ చేసి బెదిరింపులకు పాల్పడుతున్నట్లు రాజాసింగ్ సైబర్ క్రైమ్ పోలీసులకు ఫిర్యాదు చేశాడు. కేసు నమోదు చేసుకున్న పోలీసులు ఆ దుండగుడి ఫోన్ నెంబర్ ఆధారంగా దర్యాప్తు చేపట్టగా.. హైదరాబాద్ చాంద్రాయణగుట్ట ప్రాంతానికి చెందిన మహ్మద్ వసీం (40) దుబాయ్ నుంచి ఈ కాల్ చేసినట్లు గుర్తించారు. అతడిపై ఐపీసీ 506, 507 సెక్షన్ లపై కేసు నమోదు చేసి లుకాల్ నోటీసులు జారీ చేశారు. దీంతో దుబాయ్ నుంచి హైదరాబాద్ అంతర్జాతీయ విమానాశ్రయం వచ్చిన నిందితుడిని ఇమ్మిగ్రేషన్ అధికారులు కస్టడీలోకి తీసుకొని సైబర్ క్రైమ్ పోలీసులకు అప్పగించారు. పోలీసులు అతనిని అరెస్ట్ చేసి విచారిస్తున్నారు. నిందితుడు గత పదేళ్లుగా రాజా సింగ్ కు బెదిరింపు కాల్స్ చేస్తున్నట్లు సమాచారం. కాగా, రాజాసింగ్ ను చంపేస్తానని బెదిరించడం, ఇలా ఒక్క నెంబర్ తో కాకుండా వేరే వేరే నెంబర్లతో బెదిరించేవాడు. దీనిపై రాజా సింగ్ తెలంగాణ సీఎం కు లేఖ కూడా రాసిన విషయం తెలిసింది. పోలీసులకు ఫిర్యాదు చేసినా పట్టించుకోవడం లేదని, సీఎం స్పందించాలని కోరారు. తన ప్రాణానికి ప్రాణహాని ఉందని, త్వరలో నిందితున్ని పట్టుకోవాలని లేఖలో పేర్కొన్నారు. దీంతో అల్లర్ల అయిన హైదరాబాద్ సైబర్ క్రైమ్ పోలీసులు ఫోన్ నెంబర్ సహాయంతో ఎక్కడి నుంచి వస్తున్నాయనే దానిపై ఆరా తీసారు. ఈ నెంబర్లు మొత్తం దుబాయ్ నుంచి వస్తున్నాయని గ్రహించారు. దీంతో ఈ నెంబర్లతో ఆరాతీయగా దుబాయ్ నుంచి బెదిరింపునకు పాల్పడిన నెంబర్లు మహమ్మద్ వసీం ఖాతా నుంచేనని గుర్తించారు.

ఫోన్ ట్యాపింగ్ కేసులో కోర్టు తీర్పుపై ఉత్కంఠ



- రోజుకో ట్వీస్ట్తో ఫోన్ ట్యాపింగ్ కేసు
- కేసు విచారణలో దూకుడు పెంచిన పోలీసులు

హైదరాబాద్ మన వార్త : తెలంగాణలో సంచలనం సృష్టించిన ఫోన్ ట్యాపింగ్ కేసులో కీలక పరిణామం చోటుచేసుకుంది. పోలీసులు నాంపల్లి కోర్టులో ఛార్జిషీట్ దాఖలు చేయడం హాట్ టాపిక్ గా మారింది. రోజుకో ట్వీస్ట్తో తెలంగాణలో సెన్సేషన్ క్రియేట్ చేసిన ఫోన్ ట్యాపింగ్ కేసులో మరో కీలక పరిణామం చోటు చేసుకుంది. ఈ కేసు విచారణలో దూకుడు పెంచిన పోలీసులు.. తాజాగా ఫోన్ ట్యాపింగ్ కేసుకు సంబంధించిన ఛార్జిషీట్ దాఖలు చేశారు. ఫోన్ ట్యాపింగ్ వ్యవహారంపై మార్చి 10న ఎఫ్ఐఆర్ నమోదు చేసిన పోలీసులు.. ఇప్పటి వరకు ప్రణీతరావు, భుజంగరావు, తిరుపతస్సు, రాధాకిషన్ రావును అరెస్టు చేశారు. ఆరుగురిని నిందితులుగా చేర్చారు. తాజాగా కోర్టులో దాఖలు చేసిన ఛార్జి షీట్ లో ఈ విషయాలను వెల్లడించారు. మరో వైపు అడిషనల్ ఎస్పీలు భుజంగరావు, తిరుపతస్సు నాంపల్లి కోర్టులో బెయిల్ పిటిషన్ దాఖలు చేశారు. రాజకీయ దురుద్దేశంతోనే అరెస్టు చేశారని, కేసులో సాక్ష్యాధారాలను కోర్టుకు సమర్పించలేదని పిటిషనర్ తరపు న్యాయవాదులు కోర్టు దృష్టికి తెచ్చారు. ఛార్జిషీట్ దాఖలు చేసినప్పటికీ ఇంకా విచారించాల్సి ఉన్నందున నిందితులకు బెయిల్ మంజూరు చేయొద్దని కోర్టును కోరారు పబ్లిక్ ప్రాసిక్యూటర్. బెయిల్ పిటిషన్లపై వాదనలు పూర్తి కావడంతో బుధవారం తీర్పు వెల్లడించనున్నట్లు నాంపల్లి కోర్టు స్పష్టం చేసింది. దీంతో కోర్టు తీర్పుపై ఉత్కంఠ నెలకొంది. గత బీఆర్ఎస్ ప్రభుత్వ హయాంలో పలువురు ప్రతిపక్ష నేతలు, సినీ ప్రముఖులు, రియల్టర్లు, వ్యాపారస్తుల ఫోన్లు ట్యాపింగ్ జరిగినట్లు వెలుగులోకి రావడంతో ఈ ఇష్యూని కాంగ్రెస్ ప్రభుత్వం సీరియస్ గా తీసుకుంది. ఈ మేరకు ఫోన్ ట్యాపింగ్ వ్యవహారంపై పోలీసులు కేసు నమోదు చేసి దర్యాప్తు చేపట్టారు. అయితే, ఈ కేసుపై సీఎం రేవంత్ రెడ్డి ఇటీవల పోలీసులతో రివ్యూ నిర్వహించారు. సీఎం అధికారులతో భేటీ అయిన రెండో రోజే పోలీసులు ఈ కేసుకు సంబంధించిన ఛార్జి షీట్ దాఖలు చేయడం ఆసక్తిగా మారింది.

మన వార్త
 ప్రజాగళానికి అక్షర రూపం
MANA VAARTHA
epaper
 చదవడానికి QR కోడిను స్కాన్ చేయండి
<http://manavaartha.net>

MANA VAARTHA

ప్రభుత్వ ఉపాధ్యాయుడు నాగుణ హత్య



ఆదిలాబాద్ : ఆదిలాబాద్ జిల్లాలోని గాదిగూడ మండలం పర్చువాడ వద్ద దారుణం జరిగింది. ప్రభుత్వ ఉపాధ్యాయుడు గజేందర్ ను గుర్తు తెలియని దుండగులు అత్యంత దారుణంగా హత్య చేశారు. జైన్ ఫండ్ మండలం కెనాల్ మేడిగూడలో టీచర్ గా గజేందర్ పని చేస్తున్నారు. మృతుడి స్వస్థలం నార్కూర్ మండలం నాగులకొండ. సమాచారం అందుకున్న పోలీసులు ఘనటాస్థలానికి చేరుకుని మృతదేహాన్ని స్వాధీనం చేసుకున్నారు. కేసు నమోదు చేసుకున్న పోలీసులు దర్యాప్తు చేపట్టారు. మృతుడి కుటుంబ సభ్యులు శోకసంద్రంలో మునిగిపోయారు. గజేందర్ ను ఎందుకు హత్య చేశారనే కారణాలపై పోలీసులు దృష్టి సారించారు.

చంద్రబాబు, రేవంత్ రెడ్డి కలిసి కుట్రలు

హైదరాబాద్ మన వార్త : తెలుగు రాష్ట్రాల సీఎంలు చంద్రబాబు, రేవంత్ రెడ్డిపై మాజీ ఎమ్మెల్యే, మంచినీటి జిల్లా బీఆర్ఎస్ అధ్యక్షుడు బాల్క సుమన్ ఘాటు వ్యాఖ్యలు చేశారు. ఉమ్మడి ఆంధ్రప్రదేశ్ విడిపోయిన పదేళ్ల తర్వాత తెలంగాణపై చంద్రబాబు, రేవంత్ రెడ్డి కలిసి కుట్రలు మొదలుపెట్టారని ఆరోపించారు. రిటైర్డ్ ఐఎఎస్ అధికారి, ఏపీ ప్రభుత్వ మాజీ ప్రధాన కార్యదర్శి ఆదిత్యనాథ్ దాస్ ను తెలంగాణ నీటిపారుదల, జల వనరుల శాఖ సలహాదారుగా నియమించడంపై ఆయన అభ్యంతరం వ్యక్తం చేశారు. నియామకం వెనక దాగి ఉన్న రహస్యం ఏంటో చెప్పాలని, వెంటనే పదవి నుంచి ఆయన్ను తొలగించాలని డిమాండ్ చేశారు. చంద్రబాబు డైరెక్షన్ లో రేవంత్ రెడ్డి నడుస్తున్నారంటూ బాల్క సుమన్ మండిపడ్డారు. విభజన సమయంలో ఏపీలో కలిపిన ఏడు మండలాలపై సీఎం రేవంత్ రెడ్డి ఇంతవరకూ ఒక్క మాటా మాట్లాడలేదన్నారు. యటపాక, కన్నాయిగూడెం, గుండాల, పురుషోత్తపల్లం, పిచ్చుకలపాడు పంచాయతీలను రాష్ట్రంలో కలిపేలా సీఎం రేవంత్ రెడ్డి కృషి చేయాలని డిమాండ్ చేశారు. తెలంగాణ ప్రయోజనాలకు ఎవరు విఘాతం కలిగించినా చూస్తూ ఉరుకోమంటూ తెలుగు రాష్ట్రాల సీఎంలను ఉద్దేశిస్తూ హెచ్చరించారు.

స్వచ్ఛంద రక్తదానం యువత నిగూడం కావాలి




దెన్నె : రక్తాన్ని ఏ ప్రయోగశాలలో కూడా తయారు చేయగల శాస్త్రసాంకేతిక పద్ధతులు ఇంకా రాలేదు. రక్తానికి మరో ప్రత్యామ్నాయం కనిపించడం లేదు. ప్రమాదాలలో తీవ్రంగా గాయపడిన వేళ, పలు తీవ్ర అనారోగ్య సమయాల్లో, ప్రసవ సమయాల్లో, సంక్లిష్ట శస్త్రచికిత్స చేసే క్షణాల్లో, ప్రాణాపాయంతో కొట్టుమిట్టాడే వ్యక్తులకు సురక్షిత రక్తం లేదా రక్త ఉత్పత్తులు అందించటం అత్యవసరంగా జరిగితేనే ప్రాణాలు నిలుస్తాయి. రక్తదాతలు మాత్రమే ఇలాంటి అమూల్య ప్రాణాలు నిలిపే దైవ సమాన సేవలను అందించగలరు. రక్తదాన యజ్ఞం పట్ల ప్రజల్లో అవగాహన కల్పించడం, దాతలను సముచితంగా గుర్తించి ప్రోత్సహించడం, రక్తదానం పట్ల అపోహలను తొలగించడం కోసం “ఐరాస - రెడ్ క్రాస్ సొసైటీ” ను సంయుక్తంగా ప్రతి ఏట 14 జూన్ రోజున ప్రపంచ రక్తదాతల దినం (వరల్డ్ బ్లడ్ డోనర్ డే) పాటించుట జరుగుతుంది. 2005లో ప్రారంభమైన “ప్రపంచ రక్తదాతల దినం” వేదికగా 192 దేశాలు పలు కార్యక్రమాలు నిర్వహిస్తూ ప్రచారాలు ప్రారంభించాయి. సకాలంలో రక్తం అందక ప్రాణాలు కోల్పోయే అభాగ్యుల పట్ల సహానుభూతిని ప్రదర్శిస్తూ, ప్రతి ఏట కనీసం 2 - 3 సార్లు అయినా రక్తదానం చేసే అలవాటును ప్రతి ఒక్కరు, ముఖ్యంగా యువత చేసుకోవాలని విజ్ఞప్తి చేయడం జరుగుతున్నది. రక్తం ఏ, బి, ఏబి, ఓ అనబడే నాలుగు రకాలుగా ఉంటుందని కనుగొన్న ప్రఖ్యాత శాస్త్రవేత్త, నోబెల్ బహుమతి గ్రహీత 'కార్ల్ లాండస్టీన్' జన్మదినం (14 జూన్ 1868) సందర్భంగా ఈ “ప్రపంచ రక్తదాతల దినం” నిర్వహించుట జరుగుతున్నది.

తెలంగాణ టెట్ ఫలితాలు విడుదల



- రాష్ట్ర ముఖ్యమంత్రి రేవంత్ రెడ్డి చేతుల మీదగా విడుదల
 హైదరాబాద్ మన వార్త : తెలంగాణ టీచర్ ఎలిజిబిలిటీ టెస్ట్ (టెట్ 2024) ఫలితాలు బుధవారం విడుదలయ్యాయి. రాష్ట్ర ముఖ్యమంత్రి రేవంత్ రెడ్డి చేతుల మీదగా బుధవారం మధ్యాహ్నం టెట్-2024 ఫలితాలను విడుదల చేశారు. పరీక్షకు హాజరైన అభ్యర్థులు అధికారిక వెబ్ సైట్ లో ఫలితాలు చెక్ చేసుకోవచ్చు. తెలంగాణ టెట్-2024కు 2,86,381 మంది అభ్యర్థులు దరఖాస్తు చేసుకోగా.. వారిలో పేపర్-1 పరీక్షకు 85,996 అభ్యర్థులు హాజరయ్యారు. పేపర్ 1 పరీక్షకు 57,725 అభ్యర్థులు అర్హత సాధించారు. ఇక పేపర్-2 పరీక్షకు 1,50,491 అభ్యర్థులు హాజరుకాగా.. వారిలో 51,443 అభ్యర్థులు అర్హత సాధించారు. పేపర్-1లో ఉత్తీర్ణత శాతం 67.13%గా నమోదుకాగా.. పేపర్-2లో అర్హత సాధించిన వారు 34.18% మాత్రమే ఉన్నారు. 2023తో పోలిస్తే పేపర్-1లో 30.24% అర్హత శాతం పెరిగింది. 2023తో పోలిస్తే పేపర్-2లో కూడా 18.88% పెరిగిన అర్హత శాతం. టెట్-2024లో అర్హత సాధించని దరఖాస్తుదారులకు వచ్చే టెట్ కు ఉచితంగా దరఖాస్తు చేసుకునే వెలుసుబాటు కల్పించినట్లు ఈ సందర్భంగా సీఎం రేవంత్ రెడ్డి ప్రకటించారు. అలాగే టెట్-2024లో కొత్తగా అర్హత సాధించిన వారికి ఉచితంగా డిఎస్సీ దరఖాస్తు చేసుకునే అవకాశం కల్పించినట్లు రేవంత్ వెల్లడించారు. కాగా మొత్తం 11,062 డివర్ పోస్టులకు తెలంగాణ ప్రభుత్వం నోడిఫికేషన్ విడుదల చేయగా.. టెట్ ఫలితాల నేపథ్యంలో ఆన్లైన్ దరఖాస్తుల తుది గడువును జూన్ 20వ తేదీ వరకు పొడిగించింది. తాజా ఫలితాల్లో కొత్తగా అర్హత సాధించిన వారు మరో వారం పాటు డిఎస్సీకి దరఖాస్తు చేసుకునేందుకు అవకాశం కల్పించింది. డిఎస్సీకి ఇప్పటివరకు దాదాపు 2.35 లక్షల మంది దరఖాస్తు చేసుకున్నారు.



మ్యారేజ్ బ్యూరోలకు మహానంది అవార్డుల ప్రదానం



వేములవాడ, జూన్ 12 (మన వార్త ప్రతినధి) తెలంగాణ మ్యారేజ్ బ్యూరో మీడియేటర్స్ వెల్ఫేర్ అసోసియేషన్ రాష్ట్ర అధ్యక్షులు బుర్ర శ్రీనివాస్ గౌడ్ నిర్వహణలో దైవజ్ఞ శర్మ, కృష్ణయ్య బి సి సంతేషు జాతీయ అధ్యక్షులు, ఎల్ రమణ మాజీ ఎంపీ బండ ప్రకాష్ ఎమ్మెల్సీ కృష్ణ మోహన్, సిసీ హీరో సుమన్, రాష్ట్ర గౌడ సంఘం అధ్యక్షులు పల్లె రవి కుమార్ గౌడ్ ల చేతుల మీదుగా తెలంగాణ రాష్ట్ర అడిటోరియం హైదారాబాద్ రవీంద్ర భారతిలో మహానంది అవార్డులనందించడం జరిగినది. ఈ కార్యక్రమం లో మన తెలంగాణ మ్యారేజ్ బ్యూరో రాష్ట్ర చైర్మన్ కొమ్మ శ్రీనివాస్, రాష్ట్ర ముఖ్య కార్యదర్శి శీలం శ్రీనివాస్ రావు, అలేఖ్య రెడ్డి, శ్రీ మాల్ సాయి, వడ్ల సువర్ణ, గాలిపెల్లి రాజు, కడవేరుగు నతీష్ లకు అవార్డు అందుకున్నారు, ఈ కార్యక్రమములో ఉభయ తెలుగు రాష్ట్రాల వివిధ మ్యారేజ్ బ్యూరో సంఘాల సభ్యులు అధిక సంఖ్యలో పాల్గొన్నారు

సినారే వర్తంతి వేడుకల్లో పాల్గొన్న ప్రభుత్వ విప్..



వేములవాడ, జూన్ 12 (మన వార్త ప్రతినధి నందు రావు): వేములవాడ రూరల్ మండలం హనుజిపేట గ్రామంలోని శ్రీమతి నుశిలా నారాయణరెడ్డి ట్రస్ట్ ఆధ్వర్యంలో కవితా కర్పూర క్షేత్రంలో నిర్వహించిన మహాకవి జ్ఞానపీఠ పురస్కార గ్రహీత సింగిరెడ్డి నారాయణ రెడ్డి (సినారే) వర్తంతి వేడుకల్లో ప్రభుత్వ విప్, వేములవాడ శాసనసభ్యులు ఆది శ్రీనివాస్ పాల్గొన్నారు. పాల్గొన్నారు. సినారే స్మృతి స్థలిపై పుష్పగుచ్ఛం ఉంచి శ్రద్ధాంజలి ఘటించారు.

విద్యాభివృద్ధికి ప్రభుత్వం ప్రత్యేక కృషి



-జెడ్పీసీ నాగం కుమార్ చందర్ల మండల్, జూన్ 11 (మన వార్త ప్రతినధి ముఖేష్): తెలంగాణ రాష్ట్ర ప్రభుత్వం విద్యాభివృద్ధికి ప్రత్యేక కృషి చేస్తుందని చందర్ల %ఓ.జి.ఎం% నాగం కుమార్ అన్నారు, చందర్ల మండలం నర్సింపూర్ గ్రామంలోని ప్రభుత్వ ఉన్నత పాఠశాలలో విద్యార్థులకు ఎంపీపీ బైరగోని లావణ్య తో కలిసి బుధవారం ఉచిత పాఠ్యపుస్తకాలు, నోట్ బుక్కులు, పెన్నులు యూనిఫామ్ అందజేశారు. ఈ సందర్భంగా జెడ్పీసీ మాట్లాడుతూ విద్యార్థులకు పాఠశాలలోని మౌలిక సదుపాయాలు కల్పించేలా ఏర్పాట్లు చేశామని . ప్రభుత్వ పాఠశాలలో విద్యార్థులు ఉన్నత లక్ష్యంతో చదువుకొని ఉన్నత శిఖరాలను అధిరోహించాలని సూచించారు, ఈ కార్యక్రమంలో ఉప సర్పంచ్ కాస్తరావు శ్రీనివాస్ రెడ్డి, విద్య కమిటీ చైర్మన్ బైరగోని రమేష్ రవి ఉపాధ్యాయులు, విద్యార్థులు పాల్గొన్నారు.

గ్రామ దేవత పోచీమ్మకు బోనాలు



చందర్ల మండల్, జూన్ 11 (మన వార్త ప్రతినధి ముఖేష్): రాజన్న సిరిసిల్ల జిల్లా చందర్ల మండలం మల్లాల గ్రామంలోని శ్రీ వెంకటేశ్వర, శ్రీ రాజరాజేశ్వర మున్నూరు కాపు కులస్తులు బోనాలను . బుధవారం ఘనంగా నిర్వహించారు గ్రామాల్లో ప్రతి ఇంటి నుంచి బోనాన్ని ఎత్తుకొని మహిళలు ఆలయానికి బయల్దేరారు. అనంతరం అమ్మవారికి నైవేద్యాన్ని సమర్పించారు. దప్పు సప్పులు, టపాసులు పేలుస్తూ పూసకాలు, పోతురాజుల విన్యాసాలు, యువకుల కేరింతల మధ్య బోనాలు, పొట్టెల ఊరేగింపు నిర్వహించారు. మున్నూరు కాపు కులస్తులు పోచమ్మ తల్లి ఆలయానికి చేరుకున్నారు. వర్షాలు బాగా కురిపించి ప్రజలు సుఖసంతోషాలతో వర్షిల్లా చూడాలని బోనాల నైవేద్యాన్ని సమర్పించారు. ఇట్టి వేడుకలో మున్నూరు కాపు సంఘ సభ్యులు మహిళలు చిన్నారులు గ్రామస్తులు అధిక సంఖ్యలో పాల్గొన్నారు



పోగొట్టుకున్న మొబైల్ ఫోన్ సు వెతికి బాధితునికి అప్పగించిన ఎల్లారెడ్డిపేట పోలీసులు..



వేములవాడ, జూన్ 12 (మన వార్త ప్రతినధి నందు రావు): సెంట్రల్ ఎక్స్ ప్లెయిట్ ఐడెంటిటీ ఆఫ్ ద్వారా గత పదిహేను రోజుల క్రితం పోయిన సెల్ ఫోన్ ను గుర్తించి బొప్పూర్ గ్రామానికి చెందిన ఫిరోజ్ కు అప్పగించిన ఎల్లారెడ్డిపేట ఎస్పై రమాకాంత్. 29.05.2024 రోజున పోలీస్ స్టేషన్ వచ్చి తన యొక్క సెల్ ఫోన్ బొప్పూర్ గ్రామంలో పోయినది అని ఫిర్యాదు చేయగా, అతని ఫిర్యాదు మేరకు అతని యొక్క సెల్ ఫోన్ %xవీజుx% నెంబర్ ద్వారా సెంట్రల్ ఎక్స్ ప్లెయిట్ ఐడెంటిటీ రిజిస్టర్ యాప్ లో అప్లోడ్ చేయగా , అట్టి సెల్ ఫోన్ డారికిన వ్యక్తిని గుర్తించి, సెల్ ఫోన్ స్వాధీనం చేసుకొని, తిరిగి బాధితునికి అప్పగించారు. ఇకనుండి ఎవరు సెల్ ఫోన్ అయినా మిస్యూనచో వారు నేరుగా పోలీస్ స్టేషన్ వచ్చి ఫిర్యాదు చేసిన, లేదా వారు ఈ యాప్ ద్వారా అప్లోడ్ చేసుకున్న వారి సెల్ ఫోన్ త్వరగా గుర్తించడానికి అవకాశం ఉందని ఎల్లారెడ్డిపేట ఎస్పై తెలిపారు.

వేములవాడలో సరస్వతీ శిశు మందిర్ పాఠశాల పునః ప్రారంభోత్సవం



-పండగ వాతావరణం లో పుష్పాలతో పిల్లలకు స్వాగతం పలికిన మాతాజీలు వేములవాడ జూన్ 11(మన వార్త ప్రతినధి కొమురవెల్లి సంతోష్ కుమార్) శ్రీ సరస్వతీ శిశు మందిర్ ఇంగ్లీష్ మీడియం హైస్కూల్ వేములవాడ పాఠశాల పునః ప్రారంభోత్సవం వినుత్వ రీతిలో సాంప్రదాయ వద్దతిలో మాతాజీ లు పిల్లలకు తిలకధారణ చేసి పుష్పాలతో స్వాగతం పలికారు. ఈ సందర్భంగా పాఠశాల లో సరస్వతీ మాత ఆలయ ప్రాంగణంలో



జ్ఞాన యజ్ఞము నిర్వహించారు. యజ్ఞ దంపతులు గా పాఠశాల ప్రధానాచార్యులు చిలుక గట్టు దంపతులు వ్యవహరించగా, యజ్ఞ క్రతువు పాఠశాల పూర్వ విద్యార్థి, పండితులు బూరుగడ్డ శ్రీనందన్ నిర్వహించారు. ఈ కార్యక్రమం లో పాఠశాల సమితి కార్యదర్శి గర్భకుర్తి వెంకటేశ్వర్లు మరియు పాఠశాల ఆచార్యులు మాతాజీలు విద్యార్థిని విద్యార్థులు, తల్లిదండ్రులు పాల్గొన్నారు. అలాగే ఇదే రోజు విద్యార్థులకు ప్రత్యేక కమ్యూనికేటివ్ ఇంగ్లీష్ క్లాస్, విద్యారంగం లో 45 సంవత్సరాల అనుభవం గల నాదముసుల రామారావు MA-Engl i sh ఆధ్వర్యంలో ప్రారంభమయ్యాయి.

రోడ్డు ద్రుమాదంలో ఇద్దరు వ్యక్తుల దుర్మరణం



గంభీరాపుపేట, జూన్ 11(మన వార్త ప్రతినధి) గంభీరాపుపేట్ పెద్దమ్మ అడవి ప్రాంతంలో బుధవారం ఉదయం జరిగిన రోడ్డు ప్రమాదంలో ఇద్దరు అక్కడే మృతి చెందారు స్థానికుల తెలిపిన వివరాలు ప్రకారం బిక్కునూరు మండలం మల్లె పల్లె గ్రామానికి చెందిన షేక్ అబ్దుల్లా ఎస్ డి చందా అనే ఇద్దరు వ్యక్తులు ద్వీచక్ర వాహనంపై వేములవాడకు ఇంటర్వ్యూకు కోసం వెళ్తున్నారని పెద్దమ్మ స్టేజి వద్ద మూలములు వద్ద ఎదురుగా వస్తున్న డీసీఎం కింద అదుపుతప్పి పడ్డారు ఈ ప్రమాదంలో ఇద్దరు అక్కడే మృతి చెందారు. సమాచారం అందుకున్న పోలీసులు సంఘటన స్థలానికి చేరుకొని మృతదేహాలను పోస్టుమార్డంకు తరలించారు. ప్రమాదానికి గల పూర్తి వివరాలు తెలియాల్సి ఉంది.

ఘనంగా టిఆర్ఎస్ గ్రామ శాఖ అధ్యక్షులు జన్మదిన వేడుకలు ప్రశాన్తి సాయి దశ బస కార్యక్రమములో పాల్గొన్న కృష్ణమూర్తి గురుస్వామి



వేములవాడ, జూన్ 12 (మన వార్త ప్రతినధి నందు రావు): రాజన్న సిరిసిల్ల జిల్లా చందర్ల మండలం కేంద్రములో టిఆర్ఎస్ గ్రామ శాఖ అధ్యక్షులు జన్మదిన వేడుకలు బాల్య స్నేహితులు ఆధ్వర్యంలో కేక్ కటింగ్ చేసి స్వీట్లు పంపిణీ చేయడం జరిగింది. బాల్య స్నేహితులు చాలా రోజుల తర్వాత కలుసుకోవడం మిత్రుని పుట్టినరోజు జరుపుకోవడం మాకు చాలా సంతోషంగా ఉంది. ఇంకా ఎన్నో జన్మదిన వేడుకలు జరుపుకోవాలని కోరుకుంటూ. ఈ కార్యక్రమంలో లింగాల తిరుమల్, నందు రావు, లోల వేణు, సిరికొండ తిరుపతి, కర్లం బాబు, మొగిలి శ్రీకాంత్, అన్యత్ సతీష్, శ్రీనివాస్, శ్రీకాంత్, బాబు తదితరులు పాల్గొన్నారు

భద్రాద్రి కొత్తగూడెం జిల్లా జూన్ 13 (మన వార్త ప్రతినధి పాలుగున) భద్రాద్రి కొత్తగూడెం జిల్లా విద్యాసగర్ కాలనీ దశదిన కార్యక్రమంలో పాల్గొన్న గురుస్వామి కృష్ణమూర్తి మాట్లాడుతూ గురుస్వామి ప్రకాష్ ఎన్నో పర్యాయ అయ్యప్ప మాలలు వేయించి ఎంతోమంది ని అయ్యప్ప దర్శనానికి తీసుకెళ్లేవాడని ప్రకాష్ లేని లోటు అది ఎవరు తీర్చలేరని కృష్ణమూర్తి గురు స్వామి తెలియజేశారు అదేవిధంగా కుటుంబ సభ్యులు ను ఓదారుస్తూ ఆ దేవుడు మనో ధైర్యాన్ని నింపాలని కోరుకొన్నారు ఈ కార్యక్రమంలో జక్కుల విజయ్ కుమార్ లిక్కి చంద్రశేఖర్ రామనాథం వేణు స్వామి తదితరులు పాల్గొన్నారు

ఆంధ్రప్రదేశ్ ముఖ్యమంత్రి మంత్రుల ప్రమాణ స్వీకారోత్సవం సందర్భంగా పాపకొల్లు గ్రామంలో అభిమానులు మిఠాయిలు పంపిణీ



భద్రాద్రి కొత్తగూడెం జిల్లా జూన్ 13 (మన వార్త ప్రతినధి పాలుగున) భద్రాద్రి కొత్తగూడెం జిల్లా జూలూరుపాడు మండలం పాపకొల్లు గ్రామంలో స్వర్ణాంధ్రప్రదేశ్ నిర్మాత నారా చంద్రబాబు నాయుడు పవన్ కళ్యాణ్ ప్రమాణస్వీకారం అనంతరం పాపకొల్లు గ్రామంలో ఎన్టీఆర్ విగ్రహం వద్ద ఒకరికి ఒకరు స్వీట్లు పంచుకున్నారు. ఈ కార్యక్రమంలో అభిమానులు మాట్లాడుతూ ఉమ్మడి ఆంధ్రప్రదేశ్ తెలంగాణ ప్రజలు సుఖ సంతోషాలతో వర్షిల్లాలని ఆయురారోగ్య వర్ధిల్లాలని పాడి పంటలు సమృద్ధిగా పండి భవిష్యత్ ప్రజలు నిరంతరం కష్టసుఖాలు పాలుపంచుకోవాలని అభిమానులు అన్నారు ఈ కార్యక్రమంలో గుమ్మడి

వెంకటేశ్వర్లు, రావట్ల వెంకటాచారి, తాళ్లూరి వీరయ్య, ధారావత్ నరసింహారావు (డిఎన్ఆర్) జనసేన అభిమానులు కార్యక్రమం ఈ కార్యక్రమంలో పాల్గొన్నారు



యూత్ కాంగ్రెస్ వర్కింగ్ ప్రెసిడెంట్ కు ఘన సన్మానం..



- కష్టపడ్డ ప్రతి కార్యకర్తకు పార్టీ గుర్తింపునిస్తుంది .
- హుజూరాబాద్ నియోజకవర్గ ఇన్చార్జ్ వాడితల ప్రణవ్ బాబు.
జమ్మికుంట, జూన్ 12(మన వార్త ప్రతినది):

కష్టపడి పని చేస్తున్న ప్రతి కార్యకర్తను పార్టీ అధిష్టానం గుర్తిస్తుంది, కష్టానికి తగ్గ ప్రతిఫలం వస్తుందని చెప్పడానికి యూత్ కాంగ్రెస్ వర్కింగ్ ప్రెసిడెంట్ గా నియామకమైన సజ్జద్ మహమ్మద్ నిదర్వనమని హుజూరాబాద్ నియోజకవర్గ కాంగ్రెస్ పార్టీ ఇంచార్జ్ వాడితల ప్రణవ్ బాబు అన్నారు. హుజూరాబాద్ నియోజకవర్గ యూత్ కాంగ్రెస్ వర్కింగ్ ప్రెసిడెంట్ గా నియామకమైన సజ్జద్ మహమ్మద్ ను బుధవారం హుజూరాబాద్ పార్టీ కార్యాలయంలో సజ్జద్ మహమ్మద్ ను నియోజకవర్గ ఇంచార్జ్ ప్రణవ్ బాబుతో ఘనంగా సత్కరించారు. ఈ సందర్భంగా ప్రణవ్ మాట్లాడుతూ కష్టపడ్డ ప్రతి కార్యకర్తకు గుర్తింపు ఉంటుందని రానున్న రోజులలో ప్రతి స్థానిక సంస్థల్లో అవకాశాలు కల్పిస్తామని కార్యకర్తలు చేస్తున్న కష్టాన్ని అధిష్టానం చూస్తుందని చెప్పారు. పార్టీలో కష్టపడ్డ కార్యకర్తకు గుర్తింపు దక్కుతుందనడానికి సజ్జద్ మహమ్మద్ నిదర్వనం అని అన్నారు. గత 20 సంవత్సరాలుగా పార్టీ కోసం పని చేస్తున్న మహమ్మద్ సజ్జదు అందరూ ఆదర్శంగా తీసుకొని పార్టీ అభివృద్ధికి కృషి చేయాలని పిలుపునిచ్చారు. ఈ కార్యక్రమంలో కాంగ్రెస్ పార్టీ సీనియర్ నాయకులు ఎం.డి రంజాన్ యాట్ల అశోక్, పింగిలి రమేష్, దొడ్డే సవీన్, గోపాల్ రావు, శబోద్దీన్, యూత్ కాంగ్రెస్ కరీంనగర్ జిల్లా సోషల్ మీడియా కోఆర్డినేటర్ దౌలత్, ఎస్ ఎస్ యు ఐ కరీంనగర్ జిల్లా ప్రధాన కార్యదర్శి ఫర్రూఖ్ , యూత్ కాంగ్రెస్ హుజూరాబాద్ నియోజకవర్గ ప్రధాన కార్యదర్శి విష్ణుదాసు వంశీ , యూత్ కాంగ్రెస్ జమ్మికుంట మండల అధ్యక్షులు కల్లపల్లి వినోద్, అప్రవ్ అలీ, రాజ్ కుమార్, సోహెల్, సోల్లి బాబా మురళి తదితరులు పాల్గొన్నారు.

బాగా చేరిన తల్లిదండ్రులతో పాటు దేశానికి కీర్తి తేనాలి..



-హుజూరాబాద్ ఎమ్మెల్యే పాడి కౌశిక్ రెడ్డి..
జమ్మికుంట, జూన్ 12(మన వార్త ప్రతినది):

విద్యార్థులు బాగా చదివి తల్లిదండ్రులతో పాటు దేశానికి కీర్తి తీసుకురావాలని హుజూరాబాద్ ఎమ్మెల్యే పాడి కౌశిక్ రెడ్డి అన్నారు. బుధవారం హుజూరాబాద్ లోని ప్రభుత్వ పాఠశాల పునః ప్రారంభ కార్యక్రమంలో ఆయన మాట్లాడారు. ఈ ప్రభుత్వ పాఠశాలలో చదువుకొని ఎంతోమంది గొప్ప నాయకులతో పాటు మంచి వృత్తిలో కొనసాగుతున్నారని అన్నారు. స్వర్ణీయ పీఠీ నరసింహారావు కూడా ఇదే పాఠశాలలో విద్యాభ్యాసం చేశారని గుర్తు చేశారు. ఈ సంవత్సరం 10వ తరగతి లో హుజూరాబాద్ ప్రభుత్వ పాఠశాల 93శాతం ఉత్తీర్ణత సాధించినందుకు పాఠశాల ప్రధానోపాధ్యాయులతోపాటు ఉపాధ్యాయులను అభినందించారు. వచ్చే ఏడాది వందకు వంద శాతం ఉత్తీర్ణత సాధించాలని ఉపాధ్యాయులను కోరారు. చదువుతోపాటు ఆటల్లో కూడా రాణించాలని అన్నారు. ప్రభుత్వం విద్యార్థుల కోసం మధ్యాహ్న భోజనంతో పాటు పుస్తకాలు యూనిఫార్మ్ కూడా అందిస్తుందన్నారు. ఆటలాడుకోవడానికి ప్రభుత్వ పాఠశాల ప్రాంగణంలోని మైదానాన్ని కూడా అద్భుతంగా తీర్చిదిద్దుతున్నామని దాని విద్యార్థులు సక్రమంగా ఉపయోగించుకొని ఆటల్లో దేశ గర్వించే విధంగా రాణించాలన్నారు. విద్యార్థులకు పాఠశాలలో ఏవైనా సమస్యలు ఉంటే నేరుగా తన దృష్టికి తీసుకువస్తే వాటి పరిష్కారానికి తప్పక కృషి చేస్తానని హామీ ఇచ్చారు. ఈ కార్యక్రమంలో ఎం ఈ ఓ కేతిరి వెంకట నర్సింహారెడ్డి, హుజూరాబాద్ ఎమ్మార్వో విజయ్ కుమార్, ఎంపీపీఓ , మున్సిపల్ చైర్మన్ గంధే రాధిక శ్రీనివాస్, ఎంపీపీ రాణి సురేందర్ రెడ్డి, కౌన్సిలర్లు శాఖపల్లి శ్రీనివాస్, ముత్యం రాజు లతో పాటు ఉపాధ్యాయులు విద్యార్థులు అధిక సంఖ్యలో పాల్గొన్నారు.


మున్నూరుకాపు సంఘ ఆధ్వర్యంలో ఘనంగా శ్రీ పోచమ్మ బోనాల పండుగ



వేములవాడ జూన్ 12(మన వార్త ప్రతినది)

రుద్రంగి మండల కేంద్రంలోని తూర్పువాడ మున్నూరుకాపు సంఘం ఆధ్వర్యంలో బుధవారం ఘనంగా శ్రీ పోచమ్మ బోనాల పండుగ ఘనంగా నిర్వహించారు. శ్రీ పోచమ్మ తల్లికి మొక్కులు సమర్పించారు. ఈ సందర్భంగా వారు మాట్లాడుతూ. ప్రజలందరు సుఖ సంతోషాలతో పాడి పంటలతో ఉండాలని, ప్రతి సంవత్సరం లాగే ఈ సంవత్సరం కూడా శ్రీ పోచమ్మకు ఘనంగా బోనాలు సమర్పించామన్నారు. ఈ కార్యక్రమంలో అధ్యక్షుడు ఆకుల గంగాధర్, ఉపాధ్యక్షులుగా బైరెడ్డి కనకయ్య, ప్రధాన కార్యదర్శి ఆకుల భూంకెండ్రి, కోశాధికారి కోల కిషన్, సభ్యులు కోల లచ్చిరెడ్డి, అలువాల నారాయణ లతో పాటు సంఘ సభ్యులు ఆకుల గంగారాం, పిప్పరి మోహన్, పుష్పాలభాస్కర్, ఎంగల మల్లేశం, బింగిశెట్టి వెంకటేశ్, బలగం రమేష్, ఆకుల గంగాధర్, లోక గణేష్, శెట్టి గంగాధర్ తోపాటు తదితరులు పాల్గొన్నారు.

సర్కిల్ పూర్ లో ఘనంగా పోచమ్మ బోనాలు



వేములవాడ జూన్ 12(మన వార్త ప్రతినది)

చంద్రుల్లి మండలం సర్కిల్ పూర్ గ్రామంలో గ్రామ దేవత పోచమ్మకు బోనాలను కాపు సంఘం ఆధ్వర్యంలో ఘనంగా నిర్వహించారు. బుధవారం గ్రామంలో ప్రతీ ఇంటి నుంచి బోనాన్ని ఎత్తుకొని మహిళలు ఆలయానికి బయల్దేరారు. అనంతరం అమ్మవారికి నైవేద్యాన్ని సమర్పించారు. శివసత్తుల పూసకాలు, పోతురాజుల విన్యాసాలు, యువకుల కేరింతల మధ్య బోనాలు, ఊరంతా కలిసి ఊరేగింపు నిర్వహించారు. గ్రామస్తులంతా పోచమ్మ తల్లి ఆలయానికి చేరుకున్నారు. వర్షాలు బాగా కురిపించి ప్రజలు సుఖసంతోషాలతో వర్షిల్లలా చూడాలని బోనాల నైవేద్యాన్ని సమర్పించారు. ఈ కార్యక్రమంలో పెరుక గంగరాజు, చింతకుంట గంగాధర్, నక్క గంగాధర్, చింతకుంట సాగర్, కొత్త ఎల్లారెడ్డి, కాసారపు మల్లారెడ్డి, చింతకుంట శ్రీనివాస్, వరిపెల్లి రాజు, పెరుక రంజిత్ గ్రామ పెద్దలు మరియు కుల సంఘాల అధ్యక్షులు పాల్గొన్నారు

మడలేళ్ళు బోనాలు జాతరలో పాల్గొన్న ఎమ్మెల్యే కౌశిక్ రెడ్డి..

వీణవంక, జూన్ 12(మన వార్త ప్రతినది):

వీణవంక మండల కేంద్రంలోని రజక కులస్తుల ఆరాధ్య దైవమైన మడలేళ్ళు దేవుని బ్రహ్మోత్సవాల భాగంగా బుధవారం బోనాల ఉత్సవాలలో అంగరంగ వైభవంగా ఊరేగింపుగా పురవీధుల గుండా బోనాలతో రజక కులస్తులు గుడి వద్దకు చేరుకోగా హుజూరాబాద్ శాసనసభ్యుడు పాడి కౌశిక్ రెడ్డి బోనాల కార్యక్రమంలో పాల్గొన్న బోనామెత్తుకుని దర్శించుకున్నారు. దేవుని ఆశీస్సులు ప్రజల అందరిపై ఉండాలని కోరుకున్నారు. అలాగే రేణుక గ్రామానికి చెందిన మాజీ సర్పంచ్ నీల కుమారస్వామి బోనాల కార్యక్రమంలో పాల్గొని మడలేళ్ళు ఆలయంలో ప్రత్యేక పూజలు చేసి కొబ్బరికాయ కొట్టారు. ఈ కార్యక్రమంలో రజక కులస్తులు తదితరులు పాల్గొన్నారు.



మొసటిరోజే విద్యార్థులకు సుస్తుల పంపిణీ ..



జమ్మికుంట, జూన్ 12(మన వార్త ప్రతినది):

ప్రభుత్వ పాఠశాలలో విద్యార్థులకు దున్నులు పంపిణీ చేసిన ప్రధానోపాధ్యాయులు. వేసవి సెలవులు ముగియడంతో ప్రభుత్వ ప్రైవేట్ పాఠశాలలు వుసర్ ప్రారంభమైయ్యాయి. పాఠశాలలు ప్రారంభమైన మొదటి రోజే జమ్మికుంట పట్టణంలోని ప్రభుత్వ బాలర పాఠశాలలో పాఠశాల ప్రధానోపాధ్యాయులు ఆకుల సదానందం ఆధ్వర్యంలో విద్యార్థులు ఏకరూప దున్నులు పంపిణీ చేశారు. ఈ కార్యక్రమానికి మున్సిపల్ చైర్మన్ రాజేశ్వరరావు పాల్గొని దున్నులను విద్యార్థులకు అందించారు. అనంతరం వారు మాట్లాడుతూ విద్యార్థుల భవిష్యత్తు కోసం ప్రభుత్వ పాఠశాలలో ప్రభుత్వం అన్ని సౌకర్యాలు కల్పించి శిక్షణ తెలిపారు. ప్రభుత్వ పాఠశాలలో చదువుతున్న విద్యార్థులకు ఉచిత పుస్తకాలు, దున్నులు, మధ్యాహ్న భోజనం తోపాటు నాని ఏమైనా విద్యను అందిస్తుంది అని తెలిపారు. ప్రభుత్వ పాఠశాలలో చదువుకుని గొప్పవారు కావాలని సూచించారు. ఈ కార్యక్రమంలో మున్సిపల్ చైర్మన్ రాజేశ్వరరావు , పాఠశాల ప్రధానోపాధ్యాయులు సదానందం, ఉపాధ్యాయులు, సిబ్బంది, విద్యార్థులు పాల్గొన్నారు.

మేనేజ్మెంట్ ట్రైనింగ్ కు స్వీకృతి ఫరఖాస్తు ఆహ్వానం...



మంచినాటి, జూన్ 12 (మన వార్త ప్రతినది)

సింగరేణి కాలరీస్ కంపెనీ లిమిటెడ్ వారు తేది 23.02.2024 న విడుదల చేసిన ఎక్కుటర్నల్ ఎంప్లాయిమెంట్ నోటిఫికేషన్ నం 01/2024 కు కొనసాగింపుగా బి.టెక్. (మైనింగ్) ఫైనల్ ఇయర్ చదువుతున్న వారికి మేనేజ్మెంట్ ట్రైనింగ్ కు ఉద్యోగానికి ధరఖాస్తు చేసుకోవడానికి అవకాశం కల్పిస్తూ కొరిజెండమ్ (సవరణ) ను విడుదలచేశారు. బి.టెక్. (మైనింగ్) ఫైనల్ ఇయర్ చదువుతున్న వారు తేది 13/06/2024 నుండి 19/06/2024 వరకు సింగరేణి సంస్థ వెబ్సైట్ (https://scclmines.com) నందు మేనేజ్మెంట్ ట్రైనింగ్ కు ఉద్యోగానికి ధరఖాస్తు చేసుకొనవచ్చునని మరియు పూర్తి వివరాలకు నోటిఫికేషన్ చూడవలసిందిగా జి.ఎం పర్సనల్ వెల్ఫేర్ అండ్ ఆర్.సి. బి.ఆర్. డిక్షితులు తెలియజేశారు.

తక్షణమే ఎమ్మెల్యే పదవికి రాజీనామా చేయాలి..



జమ్మికుంట, జూన్ 12(మన వార్త ప్రతినది):

అక్రమాలకు బెదిరింపులకు పాల్పడిన గమత హుజూరాబాద్ నియోజకవర్గ ఎమ్మెల్యే పాడి కౌశిక్ రెడ్డిదే అని కాంగ్రెస్ పార్టీ నాయకులు, వ్యవసాయ మార్కెట్ కమిటీ మాజీ చైర్మన్ తుమ్మేటి సమ్మిరెడ్డి అన్నారు. బుధవారం జమ్మికుంట పట్టణంలోని ఆయన నివాసంలో మీడియా సమావేశం నిర్వహించారు. ఇసుక దండా మట్టి మాఫియా, బెదిరింపులకు అక్రమాలకు పాల్పడిన ఘనత రుద్ర నియోజకవర్గ ఎమ్మెల్యే పాడి కౌశిక్ రెడ్డికి దక్కుతుందని అన్నారు. బూడిద లారీలకు ఎలాంటి సంబంధం లేని రవాణా శాఖ మంత్రికి వాటితో సంబంధం ఉందని కోట్ల రూపాయలు వసూలు చేస్తున్నారని కౌశిక్ రెడ్డి వ్యాఖ్యలను ఖండించారు. ఈ టీవీలో జరిగిన అసెంబ్లీ ఎన్నికలలో తనను గెలిపించకుంటే శివయోత్ర తప్పదని ప్రచారంలో కౌశిక్ రెడ్డి మాట్లాడి తన భార్య కూతురితో ఒట్టు వేయించుకుని సానుభూతి పొంది ప్రజలను ప్రలోభాలకు గురి చేసి ఒట్టు వేయించుకున్నారని అన్నారు. దమ్ముంటే ఎమ్మెల్యే పదవికి రాజీనామా చేసి మట్టి ఎన్నికలలో నిలబడాలని అన్నారు. మచ్చలేని మనిషి మంత్రి పొన్నం ప్రభాకర్ అని అన్నారు. మంత్రి పైన, మంత్రుల పైన కార్యకర్తల పైన తప్పుడు ఆరోపణలు చేసి సహించేది లేదని హెచ్చరించారు. ఈ కార్యక్రమంలో సమ్మిరెడ్డి తోపాటు దిడ్డి రాము, సాయిని రవి, మైస మహేందర్, చిన్నింటి నాగేంద్ర, పొనగంటి విష్ణు శ్రీనివాస్ తదితరులు పాల్గొన్నారు.


కొత్తగూడెం మేదరబస్టిల్ బడిబాట కార్యక్రమం



భద్రాద్రి కొత్తగూడెం జిల్లా జూన్ 13(మన వార్త ప్రతినది ప్రసాద్)

కొత్తగూడెం మున్సిపాలిటీ మేదర బస్టిల్ 9 వార్డులో ఉన్నటువంటి ప్రభుత్వ ఉన్నత మరియు ప్రాథమిక పాఠశాల యందు బడిబాట కార్యక్రమం నిర్వహించడం జరిగినది. ఈ యొక్క కార్యక్రమంలో వార్డు కౌన్సిలర్ బండి నరసింహారావు, హై స్కూల్ హెడ్ మాస్టర్ కుమార్ , ప్రైమరీ స్కూల్ హెడ్ మిస్సెస్ శ్రీపల్లి గారు మరియు ఉపాధ్యాయులు, విద్యార్థిని విద్యార్థులు పాల్గొన్నారు

సింగరేణి కార్మిక ఉద్యోగులకు లాభాల వాటా ప్రకటించాలి..



మంచినాటి, జూన్ 12(మన వార్త ప్రతినది)

ఓసీ నందు గేట్ మీటింగ్లో ముఖ్య అతిథి ఏజిలెన్సీ మందమ్రె ఏరియా బ్రాంచి కార్యదర్శి సత్యనారాయణ మరియు బ్రాంచ్ వైస్ ప్రెసిడెంట్ భీమ నాధుని సుదర్శన్ పాల్గొని ఏజిలెన్సీ ధర్మాల పోరాటాల వారసత్వ ఉద్యోగులకు వయోపరిమితి 35 సంవత్సరాల నుండి 40 సంవత్సరాలకు పెంచుకోవడం శుభ పరిణామం అన్నారు. యూనియన్ గౌరవాధ్యక్షులు కొత్తగూడెం ఎమ్మెల్యే కోనమనేని సాంబశివరావు మరియు యూనియన్ అధ్యక్షులు వాసిరెడ్డి సీతారామయ్య, జనరల్ సెక్రటరీ కొరిమి రాజ్ కుమార్ కృషి ఫలితంగా ఈ సమస్యను సాధించుకోవడం జరిగినది. రాష్ట్ర ప్రభుత్వం ఆనాడు ఎన్నికల సందర్భంలో ఇచ్చినటువంటి హామీలు, సమస్యలని తక్షణమే పరిష్కరించాలని ఏజిలెన్సీ యూనియన్ గా డిమాండ్ చేస్తున్నాం. ఈ కార్యక్రమంలో బ్రాంచి నాయకులు సోమిపెల్లి రాజేశం. పెద్ద పెల్లి బాసయ్య. ఆంటోనీ దినేష్ . కేకే పిల్ కార్యదర్శి గాండ్ల సంపత్, కేకే ఓసీ పిల్ ఇన్చార్జ్ రాజేష్ యాదవ్, మరియు పిల్ నాయకులు గుమాస్ తిరుపతి, ముద్దనూని కోటయ్య, మైనింగ్ స్టాఫ్ ఇంచార్జ్ గోపతి సత్యనారాయణ , మైసీ కమిటీ సీట్ కమిటీ సభ్యులు, పిప్లె ఇంచార్జ్ లు మరియు కాంట్రాక్ట్ వర్కర్స్ నాయకులు జెట్టి మల్లయ్య, వెల్లి ప్రభాకర్. కేకే ఓసీ కార్య కర్తలు ఉద్యోగులు, మహిళల సోదరి మణులు, కార్మికులు అందరూ పాల్గొన్నారు.

వైరల్ గా మారిన స్టూడెంట్ హీరోయిన్ ఆసక్తికర విషయాలు



షార్ట్ ఫిల్మ్, వెబ్ సిరీస్ నుంచి చాలామంది నటీనటులు వెండితెరపై వెలగడానికి అవకాశాలు దక్కించుకుంటారు. అలాంటి వారిలో నేహా పటాన్ కూడా ఒకరు. షణ్ముఖ్ జశ్వంత్ హీరోగా నటించిన 'స్టూడెంట్' అనే వెబ్ సిరీస్లో హీరోయిన్గా నటించి యూత్కు బాగా దగ్గరయ్యింది నేహా. తను లీడ్ రోల్ చేసిన సినిమాలకంటే ఈ సిరీస్ తన కెరీర్కు పెద్ద ప్లస్ అయ్యింది. అందుకే కాజల్ అగర్వాల్ హీరోయిన్గా నటించిన 'సత్యభామ'లో కూడా నేహాకు ఒక కీలక పాత్ర పోషించే అవకాశం దక్కింది. ఇక 'స్టూడెంట్' గురించి, షణ్ముఖ్ గురించి తన అభిప్రాయాన్ని వ్యక్తం చేసింది నేహా పటాన్. "స్టూడెంట్ వెబ్ సిరీస్ అనేది నా కెరీర్కు చాలా హెల్ప్ చేసింది. షణ్ముఖ్ అంటే అందరికీ తెలుసు. అందుకే మాట్ చేస్తున్నప్పుడు అందరు వచ్చి చూడడం కొంచెం కష్టంగా అనిపించింది. కానీ తను చాలా డెడికేషన్తో ఉంటాడు, హార్డ్ వర్క్ చేస్తాడు. పర్సనల్ గా కూడా తను చాలా మంచి వ్యక్తి. ఒక ఫ్రెండ్ గా చాలా హెల్ప్ చేశాడు. ఎందుకంటే నాకు తెలుగు రాదు కదా. ఎలా పెర్ఫార్మ్ చేయాలో చెప్పడేవాడు. వెబ్ సిరీస్లో చాలా పెద్ద సీన్స్ ఉన్నాయి. తనకు ఉన్న వేరే ప్రాజెక్టు గురించి నేను కామెంట్ చేయను" అని షణ్ముఖ్ గురించి చెప్పుకొచ్చింది నేహా పటాన్. ఇక వెబ్ సిరీస్, సినిమాల్లో తేడా గురించి కూడా తను మాట్లాడింది. "వెబ్ సిరీస్, సినిమాల్లో చాలా తేడా ఉంటుంది. సిరీస్కు చాలా తొందరగా మాట్ చేస్తారు. ఎందుకంటే స్క్రిప్ట్ పెద్దగా ఉంటుంది. ఒక్కొక్క ఎపిసోడ్ కనీసం 40 నిమిషాలు ఉంటుంది. సినిమాలకు టైమ్ తీసుకొని నచ్చినట్టుగా మాటింగ్ చేస్తారు. రీటీక్ అయినా, టైమ్ పట్టిన పర్సనల్ గా సినిమా బాగుంటుంది అనుకుంటారు" అంటూ తేడాను తెలిపింది నేహా పటాన్.

ఆదే బెస్ట్ సినిమా



ప్రస్తుతం సౌత్ ఇండస్ట్రీలో స్టార్ హీరోయిన్గా కొనసాగుతున్న రకుల్ ప్రీత్ సింగ్ గురించి కొత్తగా సినీ ప్రేక్షకులకు పరిచయం అక్కర్లేదు. ఎందుకంటే దాదాపు దశాబ్ద కాలం నుంచి ఇండస్ట్రీలో స్టార్ హీరోయిన్గా పానా నడిపిస్తున్న ఈ ముద్దుగుమ్మ తన నటనతో ఎంతోమందిని ఆకట్టుకుంది. తన అందం ఎంతోమంది కుర్రకారు మతి పోగొట్టింది. ఇక తన పాత్రలతో కోట్లాదిమంది అభిమానుల గుండెల్లో చెరగని ముద్ర వేసుకుంది అని చెప్పాలి. అయితే సీనియర్ హీరోయిన్ అనే ముద్ర వడినప్పటికీ.. ఇప్పటికీ పరుసగా అవకాశాలు అందుకుంటూ బిజీబిజీగానే గడుపుతుంది రకుల్. అయితే గతంతో పోలి చూస్తే అటు టాలీవుడ్ లో అవకాశాలు తగ్గినప్పటికీ బాలీవుడ్ కోలీవుడ్ లో మాత్రం పరుసగా అవకాశాలు అందుకుంటుంది. ఈ క్రమంలోనే సెన్సేషనల్ డైరెక్టర్లందరూ దర్శకత్వంలో లోకనాయకుడు కమల్ హాసన్ ప్రధాన పాత్రలో తెరకెక్కిన భారతీయుడు 2 సినిమా మరెక్కొచ్చి రోజుల్లో విడుదలకు సిద్ధమవుతూ ఉండగా.. ఇక ఈ సినిమాలో హీరోయిన్ రకుల్ ప్రీత్ సింగ్ కూడా ఒక కీలక పాత్రలో నటించింది అన్న విషయం తెలిసిందే. హీరో సిద్ధార్థ్ కి జోడిగా నటించబోతుంది అనేది తెలుస్తుంది. ఈ క్రమంలోనే భారతీయుడు 2 సినిమా గురించి హీరోయిన్ రకుల్ ఇటీవల ఆసక్తికర వ్యాఖ్యలు చేసింది. కమల్ హాసన్ హీరోగా తెరకెక్కిన భారతీయుడు 2 సినిమా ఇన్నాళ్ల తన కెరీర్ లో బెస్ట్ మూవీ అవ్వబోతుంది అంటూ రకుల్ చెప్పుకొచ్చింది ఇందులో క్యారెక్టర్ తన రియల్ లైఫ్ కు చాలా దగ్గరగా ఉంటుందని ఒక ఇంటర్వ్యూలో తెలిపింది ఈ హీరోయిన్. ఇప్పటివరకు ఇలాంటి పాత్రలో తాను ఎప్పుడూ కనిపించలేదు అంటూ చెప్పుకొచ్చింది.

నన్ను క్షమించండి.. పాక్ మాజీ ఫాస్ట్ వైరల్?



ఇటీవల వరల్డ్ కప్ లో భాగంగా భారత ఫాస్ట్ బౌలర్ హర్షదీప్ సింగ్ ప్రదర్శనను ఉద్దేశిస్తూ పాకిస్తాన్ మాజీ ఆటగాడు చేసిన సంవలన వ్యాఖ్యలు ఎంత చర్చనీయాంశంగా మారిపోయాయో ప్రత్యేకంగా చెప్పాల్సిన పనిలేదు. ఏకంగా అతని మతాన్ని కించపరిచే విధంగా జాత్యహంకార వ్యాఖ్యలు చేశాడు పాకిస్తాన్ మాజీ క్రికెటర్ కహ్లాన్ అక్తార్. సిక్కులకు 12 గంటల తర్వాత బొలింగ్ ఇవ్వకూడదు అంటూ పాకింగ్ కామెంట్స్ చేయగా.. ఈ వీడియో వైరల్ గా మారిపోయింది. దీనిపై ఎంతోమంది తీవ్రంగా విమర్శలు చేశారు. భారత మాజీ ఆటగాడు హర్షజన్ సింగ్ సైతం ఈ విషయంపై గట్టిగానే కొంటర్ ఇచ్చారు. నీవు నోరు విప్పే ముందు సిక్కుల చరిత్ర తెలుసుకోవాలి. మేము సిక్కులు మీ తల్లులు, సోదరీమణులను ఆక్రమణదారులచే అపహరించినప్పుడు వారిని రక్షించాము, కొంత కృతజ్ఞత కలిగి ఉండండి" అని భజ్జీ అన్నారు. అయితే ఇలా అనుచిత వ్యాఖ్యలు చేసిన కాహ్లాన్ అక్తార్ పై రోజురోజుకీ విమర్శలు ఎక్కువ అవుతున్న తరుణంలో ఇక ఈ విషయంపై పాకిస్తాన్ మాజీ స్పందించారు. తన వ్యాఖ్యలపై క్షమాపణ చెబుతున్నట్లు మరో పోస్ట్ ని సోషల్ మీడియాలో పెట్టాడు. సిక్కుల పై అనుచిత వ్యాఖ్యలు చేసినందుకు క్షమాపణలు చెబుతున్నా. నా కామెంట్స్ పట్ల తీవ్రంగా చింతిస్తున్నా. హర్షజన్ సింగ్ తో పాటు సిక్కులందరికీ కూడా క్షమాపణ కోరుతున్నా. ప్రపంచ వ్యాప్తంగా ఉన్న సిక్కుల పట్ల నాకు ఎంతగానో గౌరవం ఉంది. ఎవరినీ కించ పరచడం నా ఉద్దేశం కాదు. దయచేసినన్ని అర్థం చేసుకొని క్షమించండి అంటూ పాకిస్తాన్ మాజీ క్రికెటర్ కాహ్లాన్ అక్తార్ క్షమాపణలు చెప్పారు. కాగా న్యూయార్క్ వేదికగా ఇండియా, పాకిస్తాన్ మధ్య మ్యాచ్ జరిగిన సమయంలో 18 ఓవర్ వేసిన అర్షదీప్ సింగ్ అద్భుతమైన ప్రదర్శన చేయడంతో.. ఇక ఇలాంటి వ్యాఖ్యలు చేశాడు కాహ్లాన్ అక్తార్.



తెలుగు సినిమాకు నిత్యమీనన్ గ్రీన్ సిగ్నల్



తెలుగు సినిమా ఇండస్ట్రీలో నిత్యమీనన్ గురించి ప్రత్యేకంగా చెప్పనవసరం లేదు. ఆమె ఒక నటి మాత్రమే కాదు గొప్పగా పాడగలగాయనీ కూడా.. పలు విజయవంతమైన తెలుగు చిత్రాలతో బాటు కన్నడ, తమిళ, మలయాళ భాషలలో సుమారు యాభై చిత్రాలకు పైగా నటించింది. ఈమె మూడు దక్షిణాది ఫిల్మ్ ఫేర్ పురస్కారాలు, రెండు నంది బహుమతులు అందుకుంది. తెలుగులో బాగా అవకాశాలు అందుకుని దూసుకుపోయింది ఈ బ్యూటీ. మరి ముఖ్యంగా నిత్యమీనన్ నటించిన సినిమాలు ఎంత రియలిస్టిక్ గా ఉంటాయో మనందరికీ తెలిసిందే. కేవలం నటిగానే కాకుండా సింగర్ గా తన టాలెంట్ ఏంటో చూపెట్టింది. కాంచన 2లో ఈమె నటన గురించి ఎంత చెప్పినా.. తక్కువే. జయలలిత బయోపిక్ పై తెరకెక్కుతోన్న ఓ బయోపిక్ లో అమ్మ జయలలిత పాత్రలో నటిస్తోన్న నిత్యా మీనన్. ఇప్పటికే జయలలితపై రమ్యకృష్ణ ప్రధాన పాత్రలో ఓ వెబ్ సిరీస్ తెరకెక్కింది. అటు కంగనా రనావ్ ప్రధాన పాత్రలో 'తల్లెవి' మూవీ వచ్చింది. అయినా ఈ సినిమాను తెరకెక్కిస్తున్నట్లు చెప్పినా.. ఇప్పటికీ ఈ బయోపిక్ పై అవీడలేదు. జయలలిత జీవితంపై 'ది బరన్ లేడీ' అనే బయోపిక్ లో నిత్యమీనన్ లుక్ చూస్తే.. అసలు సినీ జయలలితను చూస్తున్నట్లే ఉంది. మరి ఈ సినిమా ఎప్పుడు విడుదలవుతుందో చూడాలి. విజయ్ దేవరకొండ హీరోగా నటించిన 'గీతా గోవిందం'లో అతిథి పాత్రలో కనిపించిన నిత్యా మీనన్.. మొత్తంగా క్యారెక్టర్ డిమాండ్ చేస్తే ఎలాంటి పాత్రలోనైనా ఒదిగిపోయిన నటివడం అనేది నిత్యమీనన్ చే సాధించిన నేర్చుకోవాలి. నాచురల్ స్టార్ నాని నటించిన అలా మొదలైంది అనే చిత్రంతో తెలుగు పరిశ్రమకు హీరోయిన్గా ఎంట్రి ఇచ్చింది ఈ మలయాళ బ్యూటీ. ఇక అనంతరం నుంచి మంచి సినిమాలు చేస్తూ యూత్ లో గుర్తింపును పొందింది.

త్వైమాక్స్ మతి పోయేలా ఉంటుంది..



సుధీర్ బాబు, మాళవిక శర్మ జంటగా నటించిన చిత్రం 'హరో హర'. జ్ఞానసాగర్ ద్వారక తెరకెక్కిస్తున్న ఈ సినిమాను శ్రీ సుబ్రహ్మణ్యేశ్వర సినిమాస్ బ్యానర్ పై సుమంత జీ నాయుడు నిర్మించారు. చిత్రానుజ్ఞ కుప్పంలోని 1989 నాటి పరిస్థితుల నేపథ్యంలో రూపొందిన ఈ యాక్షన్ సినిమా జూన్ 14న విడుదల కానుంది. ఇప్పటికే హరో హర నుంచి రిలీజ్ అయిన టీజర్, ట్రైలర్, సాంగ్స్ అంచనాలు పెంచాయి. ప్రమోషన్స్ లో భాగంగా మంగళవారం రాత్రి సినిమా ప్రీ రిలీజ్ ఈవెంట్ నిర్వహించారు. ఈ సందర్భంగా డైరెక్టర్ జ్ఞానసాగర్ చిత్ర విశేషాలు పంచుకున్నారు. హరో హర త్వైమాక్స్ మతి పోయేలా ఉంటుందని దర్శకుడు జ్ఞానసాగర్ ద్వారక తెలిపారు. 'ఈ సినిమాలో సుధీర్ బాబు అద్భుతంగా నటించారు. ఆయనలో ఓ స్పాగ్ ఉంటుంది. అది హరో హరలో చక్కగా బయటకొచ్చింది. కుప్పం యానలో సుధీర్ పలికే సంభాషణలు ప్రతి ఒక్కరిని ఆకట్టుకుంటాయి. సినిమా బాగా వచ్చింది. సినిమా త్వైమాక్స్ మతి పోయేలా ఉంటుంది. తప్పకుండా సుధీర్ నుంచి ఊహించని సినిమా అవుతుందనే నమ్మకం ఉంది' అని జ్ఞానసాగర్ అన్నారు. 'నా మొదటి చిత్రం సెహరి చూసి సుధీర్ బాబు నతీమణి ఆయనకు నా గురించి చెప్పారట. కథ వినిపించగానే.. తొలి సిట్టింగ్ లోనే ఒకే చెప్పారు. మనం సినిమా చేద్దామన్నారు. అలా హరో హర పట్టాలెక్కింది. ఇందులో సుబ్రహ్మణ్యం అనే పాత్రలో సుధీర్ నటించారు. కుప్పంలో ల్యాబ్ అనిస్టెంట్ గా పని చేసే ఓ వ్యక్తి.. తుపాకులు తయారు చేయడం మొదలు పెట్టి పవర్ ఫుల్ సుబ్రహ్మణ్యం ఎలా ఎదిగాడన్నది ఆసక్తికరంగా చూపించాం. సినిమాలో ఆధ్యాత్మిక కోణం కూడా ఉంటుంది' అని దర్శకుడు జ్ఞానసాగర్ చెప్పారు.

అమెరికాతో జరిగే మ్యాచ్ సమూల మార్పులు



స్వదేశంలో జరిగిన వన్డే వరల్డ్ కప్ ను వెంట్రుకవారిలో రోహిత్ శేన్ చేజార్చుకుంది. కనీసం ఆ బాధను టి20 వరల్డ్ కప్ దక్కించుకున్నా, భర్తీ చేసుకోవాలని భావిస్తోంది. ఇందులో భాగంగా అమెరికా, వెస్టిండీస్ దేశాల వేదికగా జరుగుతున్న టి20 వరల్డ్ కప్ లో పర్ఫార్మెన్స్ స్థాయిలో రాణిస్తోంది. పసి కున ఐర్లాండ్ పై సునాయాసంగానే విజయం సాధించినప్పటికీ.. దాయాది పాకిస్తాన్ పై తీవ్ర ఉత్సాహం మధ్య విజయం సాధించింది. ఆడిన రెండు మ్యాచ్ లో గెలవడంతో గ్రూప్ -ఎ లో మొదటి స్థానంలో కొనసాగుతోంది. తన తదుపరి మ్యాచ్ బుధవారం అమెరికాతో ఆడనుంది. ప్రస్తుత భారత జట్టు ఫాం ప్రకారం చూసుకుంటే అమెరికాపై గెలవడం పెద్ద కష్టం కాకపోయినప్పటికీ.. టీమిండియా కూర్పు ఇబ్బంది పెడుతోంది.. ఐపీఎల్ లో ఆకాశమే హద్దుగా చెలరేగిపోయిన విరాట్ కోహ్లీ.. టి20 వరల్డ్ కప్ లో తేలిపోవడం నివ్వెర పరుస్తోంది. విరాట్ కోహ్లీని ఈ టి20 వరల్డ్ కప్ లో మేనేజ్మెంట్ ఓపెనర్ గా దింతుంది. ఐపీఎల్ లో బెంగళూరు జట్టు తరఫున ఓపెనర్ గా దిగిన విరాట్ కోహ్లీ.. అంచనాలకు మించి ఆడాడు. అయితే ఈ మెగా టోర్నీలో ఆ స్థాయిలో ఆడ లేకపోతున్నాడు. ఐర్లాండ్ జట్టుతో జరిగిన మ్యాచ్లో ఐదు బంతులు ఎదుర్కొని, ఒకే ఒక్క పరుగు చేసి అవుట్ అయ్యాడు. ఇక పాకిస్తాన్ జట్టుతో జరిగిన మ్యాచ్లో మూడు బంతుల్లో నాలుగు పరుగులు చేసి అవుట్ అయ్యాడు. రెండు మ్యాచ్ లో ఓపెనర్ గా విఫలమైనప్పటికీ, విరాట్ కోహ్లీ ఆటతీరును శంకించడానికి లేదు. వాస్తవానికి విరాట్ గనుక పాక్ జట్టుతో జరిగిన మ్యాచ్లో నిలబడి ఉంటే కథ వేరే విధంగా ఉండేది.. స్కో పిన్ ల పై టెక్నిక్ గేమ్ ఆడటంలో విరాట్ సిద్ధపడ్డారు.. అయితే అతడికి ఓపెనర్ రోల్ ఇవ్వడం ద్వారా హిట్టింగ్ చేసే క్రమంలో వెంటనే అవుట్ అవుతున్నాడు. ప్రస్తుతానికి టి20 వరల్డ్ కప్ లో దశలో ఉంది కాబట్టి.. భారత జట్టుకు సరైన స్థాయిలో ప్రత్యర్థి ఎదురు కాలేదు కాబట్టి పెద్దగా ఇబ్బంది లేదు.. సూపర్ -8, సెమీ ఫైనల్స్, ఫైనల్స్ లో కచ్చితంగా క్రీజ్ లో విరాట్ ఉండాలిందే.

సాత్విక్-చిరాగ్ జోడేకి 3వ ర్యాంక్



అంతర్జాతీయ బ్యాడ్మింటన్ సమాఖ్య(బిడబ్ల్యుఎఫ్) తాజా ర్యాంకింగ్స్ లో భారత స్టార్ డబుల్స్ జోడీ 3వ ర్యాంక్ కు పదిపోయింది. ఈ ఏడాది నిలకడగా రాణిస్తున్న వీరు తాజా ర్యాంకింగ్స్ లో టాప్ ర్యాంక్ కు కోల్పోయారు. మంగళవారం తాజాగా విడుదల చేసిన ర్యాంకింగ్స్ లో సాత్విక్-చిరాగ్ జంట మూడో స్థానంలో నిలిచింది. చైనాకు చెందిన లియాంగ్ వీ కెంగ్, వాంగ్ చాంగ్ లు అగ్రస్థానం సొంతం చేసుకున్నారు. డెన్మార్క్ డబుల్స్ జోడీ కింగ్ ఆఫ్రమ్, అండర్స్ స్కార్జు రస్సుస్సెన్ కు రెండో స్థానం దక్కింది. థాయిలాండ్ ఓపెన్ విజయంతో చిరాగ్-సాత్విక్ జోడీ నంబర్ వన్ ర్యాంకుకు ఎగబాకింది. ఆ తర్వాత జరిగిన సింగపూర్ ఓపెన్ తొలి రౌండ్ లోనే వెనుదిరగడం.. ఆస్ట్రేలియన్ ఓపెన్ నుంచి వైదొలగడంతో వీళ్ల ర్యాంక్ మూడుకు పదిపోయింది. ఇక పురుషుల సింగిల్స్ లో హెచ్ఎన్ ప్రణయ్, లక్ష్మి సేనెలు టాప్ -15లో నిలిచారు. ప్రణయ్ కు 10వ ర్యాంక్.. లక్ష్మి సేన్ కు 14వ ర్యాంక్ దక్కింది. కిడాంబి శ్రీకాంత్ ఏకంగా నాలుగు స్థానాలు కోల్పోయి 32తో సరిపెట్టుకున్నాడు. యువకెరటాలు ప్రియాన్ష రజావత్ 34వ, కిరణ్ గౌడ్ 35వ ర్యాంక్ లో నిలిచారు. ఇక మహిళల సింగిల్స్ లో పివి సింధు తన ర్యాంక్ నిలబెట్టుకుంది. రెండేండ్లుగా ఒక్క టైటిల్ కూడా గెలవని ఆమె పదో స్థానంలో నిలవగా.. ప్యారిస్ ఒలింపిక్స్ కు అర్హత సాధించిన తనిశా క్రాస్టో, అశ్విని పొన్నప్ప జోడీ 19వ ర్యాంక్ లో నిలిచింది.

